

Il-Mara fis-Socjetà tal-Lum

Carmen Cini

Chairperson – Kumitat Nisa



Qegħdin ngħixu fi żmien li kważi lanqas nindunaw li biex il-mara integrat ruhha fis-socjetà kellha tissielet ħafna għal tul ta' żmien. Għalkemm ir-rwol tal-mara kien dejjem wieħed importanti speċjalment kif ittella' l-familja u żżomm darha tajjeb, beda jinħass il-bżonn li dan għandu jinbidel u jkollha d-dritt tiegħu aktar sehem f'dak li qed isir fis-socjetà ta' barra minn darha.

Snin ilu l-mara lanqas biss kellha dritt għall-vot għat-tmexxija ta' pajjiżha, aħseb u ara kemm tkun hi stess li tmexxiha. Kien proċess twil imma li fl-aħħar irnexxa. Fortunatament aħna qegħdin ngħixu go pajjiż li l-mara għandha drittijiet ugwali f'kull settur, sew fil-politika, fil-knisja, fl-edukazzjoni, fis-socjetà u f'mitt settur ieħor. U nista' ngħid li dan ta riżultati tajbin.

Ser insemmi settur żgħir li bħalissa ninsab fih jien. Għadni niftakar meta kont iżgħar, gol-kazin konna nidhlu biss għal xi party tat-tfal tal-Milied u mbagħad meta kbirna konna mmorru naraw xi teatrin li kien isir minn grupp ta' dilettanti u drabi oħra għat-tombla. Imma dak kollox – qatt ma poġġejna fuq mejda mal-bar biex nieħdu belgħa te jew xi flixkun luminata. Illum bi pjaċir ngħid li dan kollu nbidel u tara familji sħaħ jiddiskutu u jitkellmu

fuq kollox gol-kazin.

Dak iż-żmien, it-tindif tal-kazin kien isir minn xi qraba tal-kumitat stess, għalhekk xi ħamsa u għoxrin sena ilu ddecidejna li nghaqqu Kummissjon Nisa biex hekk inkunu nistgħu ngħinu f'xi attivitajiet li kienu bdew isiru għewwa l-kazin, inżommu l-kazin nadif u ngħinu fil-għbir ta' fondi. Ma konniex ċerti li dan kien se jintlaqa' daqshekk tajjeb mill-kumplement tal-membri, imma għamilna kuragg u komplejna bil-ħidma tagħna fi ħdan din is-socjetà.

Pass akbar għalija kien li nidhol ngħin fil-Kumitat Direttiv. Hsibt li kont se nħossni wahdi ma' grupp ta' rġiel, imma le, xhin inpoġġi fuq il-mejda magħhom, għandi x-xorti ngħid li nħossni magħhom u bħalhom. Suggerimenti li jkun hemm bżonn ngħaddi minn hin għall-ieħor huma suggerimenti li jiġu mismugħa bħal ta' kulhadd. Ngħid grazzi lill-Kumitat Direttiv li aċċettani u rrispettani. Suggeriment żgħir lil nisa sħabi hu li min hu interessat f'dan il-volontarjat, ma joqgħodx lura.

Nixtieq bħal kull sena oħra nawgura l-festa t-tajba lill-Melleħin kollha.

SPECIAL OFFERS AVAILABLE IN STORE



Opening hours:

Mon – Tues 07.00 – 18.00

Wed 07.00 – 13.00

Thurs - Fri 07.00 – 18.00

Sat 07.00 – 14.00

Sun Closed

Go Go

MINI MARKET

Mario & Joanne Vella

Snajjin Street

Mellieħa, Malta

Tel: 21521445

Free Deliveries